




आर्थिक वर्ष २०७५/७६ को नीति तथा कार्यक्रम



राजगढ गाउँपालिका

नघो, सप्तरी।

२ नं. प्रदेश, नेपाल

www.belhichapenamun.gov.np

rajgadhmun@gmail.com

राजगढ़ गाउंपालिका

गाउंपालिकाकी कार्यालय, नवीनी, सामुदायि

आ.व. २०७५/७६ को वार्षिक नीति तथा कार्यक्रम

राजगढ़ गाउंपालिकाका उपाध्यक्ष ज्यू. गाउंपालिकाका सम्पूर्ण सदस्यज्यू. प्रमुख प्रभासकीय अधिकृत ज्यू. र नाउंपालिकाका सम्पूर्ण कर्मचारीहरु, पत्रकार ज्यू. हरु, उपस्थिति महानुभावहरु ।

संविधान प्रदत अधिकार सहित गाठित यस गाउंपालिकाकी अध्यक्षकी हीमयतले यस नारिमानम् समामा आर्थिक वर्ष २०७५/७६ को वार्षिक नीति तथा कार्यक्रम पेश गर्न उभएको छ । यस वीरत्वपूर्ण क्रदान्तना नेपाली नारिमानको स्वतन्त्र तथा संघीय लोकतान्त्रिक राष्ट्रतन्त्र स्थापनाका लागि जिवन उत्सर्व बानुहुने ज्ञात अज्ञात शक्तिहरूका प्राप्ति भावपूर्ण श्रद्धाङ्गली अपेण गर्दछु । राजनीतिक, सामाजिक परिवर्तनमा नेतृत्वदायी भूमिका निर्वाह गर्ने सबै क्रदान्तहरू प्राप्त आदरभाव प्रकट गर्दछु ।

दशकौ लामो संघर्ष पछि संविधान समावाट नेपालमा संघीय लोकतान्त्रिक राष्ट्रतन्त्रका ज्ञानम् व्यवस्था, बहुलवाद, सामाजिक न्याय सहितको समानुपातिक समावेशी व्यवस्था, सौलिक हक्क, नारिमानक स्वतन्त्रता इत्यन्ति निर्मेकाता जस्ता महत्वपूर्ण उपलब्धिहरु संस्थागत भएका छन् । सबै प्रकारको विभेद सामाजिक विश्वास्तता र कन्पाको जन्म गर्दै आर्थिक समृद्धि, समानता र सामाजिक न्याय स्थापना गर्नको लागि आडार स्थापना भएको छ । सौलिकतान्त्रिक व्यवस्था बमोजिम मुलुकमा ३ तहको सरकार विद्यमान छ । हिजोको केन्द्रिकृत राज्य व्यवस्थाले नारिमानका इच्छा र आवश्यकतालाई सम्बोधन गर्न नसकेको प्रतिफल स्वरूप स्थानिय तहको निर्वाचन सम्पन्न भएको अधिकार गाउंगाउंपालिका पुन्याउने उद्देश्यले वर्तमानको स्थानीय सरकार गठन भएको हो । राज्य पुनः संरचनाको क्रममा सर्वपक्षको उपजका रूपमा राजगढ़ गाउंपालिका प्राप्त भएको कुरा यहाँहरूलाई विदितै छ । लोकतन्त्रको रक्षा गर्दै स्थानीय बासीको समग्र समृद्धिमा अहोरात्र राजगढ़ स्थानीय सरकार लाभ्नेछ ।

हामीले कार्यभार सम्हाल्दा गाउंपालिकामा कार्यालय व्यवस्थापनको कमी, कर्मचारी जनाद, नीतिहरू र कानूनी अन्वयालता, स्पष्ट भाग निर्देशनको कमी, विषयगत कार्यालयहरूको कार्यक्षेत्र र जिम्मेदारी अन्वयालता जस्ता समस्याहरूका विवरण थिए, वर्तमान सम्म आईपुग्दा उल्लेखित समस्याहरूको धेरै हदसम्म सम्बोधन भई गाउंपालिकाको लिएको लक्ष्य र उद्देश्यमा पुग्ने बाटो स्पष्ट भएको छ ।

हामी निर्वाचित भएर यस गाउंपालिकाको विकास र समृद्धिमा लानेको एक वर्ष भन्दा बढी व्यक्तित भई सकेको छ । एक वर्षको भोगाईको क्रममा विकास र समृद्धिको लागि हामी संसा प्रसास्ता अवसरहरू भए भानि विविध चुनौतीहरू पनि त्यातिकै रहेको हामीले अनुभव गरेका छौं । हिजो हामीले राजगढ़ बासी जनाताहरू भास्क बारेका प्रतिक्रियाहरूका इच्छा र गुनासो सुन्न प्रतिबद्ध छौं ।

देशमा राजनीतिक कानूनितहरू इतिहासको विभिन्न काल खण्डमा भए । कलाई लाभ्नु अब देशमा आर्थिक कानूनितको जनरत छ, सोही अनुरूप हामी विकास निर्माण, सुशासन, आर्थिक विकास, नारिमानको क्षमता विकास र समृद्धिको लागि सहकार्य र सहभागिको साथ आधि बहुन प्रतिबद्ध रहेका छौं । यो प्रतिक्रियाहरू पुरा गर्न स्थानीय सरकार सबै राजनीतिक दल, निर्जीलेत्र, नारिमानक समाज, सञ्चार जगत र राजगढ़ गाउंपालिकाको भूम चिन्ताक सबैको साथ र सहयोगको अपेक्षा गर्दछौं ।

शरिमान्य सभाका सम्पूर्ण सदस्य ज्यू

राजगढ गाउँपालिकाको नाउं नै ऐतिहासिक छ । धार्मिक पर्यटकीय, सांस्कृतिक क्षेत्रको रूपमा विकसित हुने प्रशस्त सम्भावना रहेको छ । यस क्षेत्रमा सिंचाई योग्य जग्गा तथा आवश्यक नदी नाला समेत रहेको छ । कृषिको लागि समेत उबर भुमिका रूपमा रहेको छ । उल्लिखित साकारात्मक पञ्चहरुको सही प्रयोग र परिचालन गर्दै गाउँपालिकालाई जिल्ला मात्र नभएर देशमा नै उत्कृष्ट स्थानीय तहको रूपमा गाउँपालिकाको परिचय बनाउने तर्फ हाम्रो लक्ष्य केन्द्रित हुनेछ ।

राजगढ गाउँपालिकाले आ.व. २०७५/०७६ को लागि निम्न अनुसार क्षेत्रगत नीति तथा कार्यक्रमहरु अवलम्बन गरिने छन् । गाउँपालिकाको समग्र विकासको लागि आन्तरिक एवं बाह्य आयको पर्याप्तताको आधारमा नीतिले अद्वितीय गरको कार्यक्रमहरुलाई क्रमशः कार्यान्वयन गर्दै लगिने छ । साथै यी क्षेत्रगत नीतिहरु यस गाउँपालिकाको मार्ग दर्शनको रूपमा रहनेछन् । नीति तथा कार्यक्रमलाई आधार भानी आ.व. ०७५/०७६ को बजेट तयार गरिनेछ । क्षेत्रगत र विषयगत नीतिहरु क्रमशः प्रस्तुत गर्दछु ।

क) आर्थिक विकास :

१) कृषि/पशु

- कृषि पेशालाई व्यवसायिक र सम्मानित पेशाको रूपमा विकसित गर्ने नीति लिइने छ ।
- परम्परागत निर्वाहमुखी कृषि प्रणालीलाई व्यावसायिक र आधुनिक बनाउदै सरोकारवालाहरुलाई उत्प्रेरित गरिनेछ ।
- एक गाउँ एक उत्पादनका लागि सम्भाव्यता अध्ययन गरि कृषिका कार्यक्रमहरु तय गरिनेछ ।
- युवाहरुलाई कृषि पेशातर्फ आकर्षित गर्ने युवा लक्षित कृषि कार्यक्रमहरु लागु गरिनेछ ।
- व्यवसायिक किसान परिचय पत्र प्रदान गर्ने नीति लिइने छ ।
- कृषक पाठशाला संचालन गरिने छ ।
- नश्ल सुधारका लागि कृषिम गर्भधारण कार्यक्रम संचालन गरिनेछ ।
- मोटो परिक्षण, रोग परिक्षण, कृषि विशेषज्ञ सहितको शिविर प्रत्येक वडामा संचालन गरिने छ ।
- स्थानीय भू-उपभोग नीति तयार गरि सरकारी सार्वजनिक, ऐतिहासिक जग्गाहरुको संरक्षणमा जोर दिइनेछ ।
- गाउँपालिका भित्र एउटा शीतभण्डार र प्रत्येक वडाहरुमा एउटा कृषि उपज संकलन केन्द्रहरु स्थापना गर्ने नीति लिइनेछ । कृषि उत्पादकत्व वृद्धिमा साना तथा भफौला सिंचाई आयोजनाहरु संचालन गरिनेछ ।
- व्यवसायिक किसानलाई सुलभ ब्याजदरमा कृषि ऋण प्रदान गर्ने व्यवस्थापन मिलाउन गाउँपालिका भित्रका वित्तिय संस्थाहरुसँग समन्वय र सहकार्य गरिनेछ ।
- गाउँपालिकाको सबै वडाका सम्भाव्य क्षेत्रलाई साप्ताहिक वा निश्चित बारहरुमा हाटबजार, तरकारी वा अन्य कृषि उत्पादन संकलन केन्द्रका रूपमा विकास गरी कृषिबजारलाई प्रबद्धन गर्ने नीति लिइनेछ ।
- च्याउको विउ, उन्नत तरकारीको बीउ, फलफूलको विरुद्धा, आधुनिक कृषि औजार तथा उपकरण आदिमा निश्चित प्रतिशत अनुदान दिई किसान, कृषक समूहलाई प्रोत्साहन गर्ने नीति लिइनेछ ।
- लोप हुन लोगेका स्थानीय रैथाने जातका बीउ बीजनहरुको संरक्षण गरिनेछ ।
- प्रधानमन्त्री कृषि आधुनिकीकरण परियोजना अन्तर्गतका विविध कार्यक्रहरु लागु तथा विस्तार गर्न जोड दिइने छ ।

- दुध तथा मासु उत्पादन बृद्धिको लागि कृषकहरूलाई उनीहरुले पालेका पुश पंक्षीको संख्या तथा खेती गर्न उपयोग गरको जग्गाको आधारमा व्यवसाय उन्मुख र व्यवसायिक खेतीमा वर्गीकरण गरी व्यावसायीकरणमा जोड गरिनेछ ।
- सामुहिक वा सहकारी खेती प्रणालीको प्रबढ्दन गरिने छ ।
- तरकारी वाली, अन्न वालीको विजु उत्पादन तथा उच्च मूल्यका फलफुल नर्सरी स्थापनामा व्यवसायिक फर्म, कृषक समूह वा कृषि सहकारीलाई परिचालन गरिनेछ ।
- कृषि वाली तथा पशु विमा गरिने नीति लिइनेछ । दुध, मासुमा आत्मनिर्भर बनी निर्यात गर्ने साथै लेयर्स कुखुराको फर्म सञ्चालनमा प्रोत्साहन गर्ने नीति लिइनेछ ।
- मत्स्य पालनको लागि सम्भाव्यता अध्ययन गरि मत्स्य विकास कार्यक्रम संचालन गरिनेछ ।

२. उद्योग तथा बाणिज्य :

- गाउँपालिकामा स्थानीय श्रम सीप र प्रविधिमा आधारित लघु उद्योगहरु स्थापना गराउने नीति लिइनेछ ।
- लक्षित वर्गको आय आर्जनमा टेवा पुग्ने कार्यहरु संचालन गरि रोजगारी सृजना गर्ने नीति लिइनेछ ।
- गाउँपालिका भित्र संचालित सम्पूर्ण साना मझौला लघु उद्यमहरूलाई गाउँपालिकामा दर्ता गराउने निति लिइनेछ ।
- उपभोक्ता हितको संरक्षण गर्न समय समय बजार अनुगमन गर्ने कार्यहरूलाई निरन्तरता दिइनेछ ।
- कालो बजारी, गुणस्तरहीन एवं म्याद गुज्रेका सामान विक्री वितरण गर्ने व्यवसायीलाई कारबाही गरिनेछ ।
- औद्योगिक ग्रामको स्थापनाको सम्भाव्यता अध्ययन गरी उद्योग स्थापना गर्नका लागि संघ र प्रदेश सरकारसँग सहकार्य गरिनेछ ।

३. पर्यटन :

- एकिकृत पर्यटन विकास गुरुयोजना बनाई पर्यटन विकासका कार्यक्रमहरु तयार गरिनेछ ।
- चन्द्रावति पोखरी क्षेत्र, रतन शेरा पोखरी, राधाकृष्ण मन्दिर, वनैनियाँ दह तथा फैकरा को ठुलो पर्टीको खेल मैदान लगायत पर्यटकीय क्षेत्रहरुको प्रबढ्दनमा जोड दिइनेछ ।

४. सहकारी :

- गाउँपालिका भित्रका सहकारी संस्थाहरूलाई उत्पादनशील र रोजगारी सिर्जना गर्ने कार्यक्रम तर्फ प्रोत्साहित गरिनेछ ।
- सहकारीको अनुगमन निरीक्षण गरी वित्तिय सुशासन कायम गर्न तर्फ जोड दिइनेछ ।
- सहकारीको माध्यमबाट व्यवसायिक कृषि, घरेलु तथा साना उद्योगको स्थापना गरी नागरिकहरुको जीवन स्तर उकास्ने नीति लिइनेछ ।

५. वित्तिय क्षेत्र :

- नागरिकलाई बैंकिङ सेवामा पहुँच अभिवृद्धि गर्ने गाउँपालिका भित्र स्थापित बैंक तथा वित्तिय संस्थाहरूलाई जनताको घर दैलोसम्म पुग्ने वातावरण सृजना गरिने छ ।
- वित्तिय क्षेत्रहरूलाई पूँजी निर्माण हुने, उत्पादनशील क्षेत्र र रोजगारी सृजना हुने क्षेत्रहरुमा लगानी गर्न उपयुक्त वातावरण सृजना गरिनेछ ।

- वैदेशिक रोजगार मा गएकाहरू लाई डाटा संकलन गरी राखी व्यवस्था मिलाउने छ ।
- सार्वजनिक निजी साम्रेदारीको माध्यमबाट पूर्वाधार विकास गर्ने नीति अवलम्बन गरिनेछ ।
- गाउँपालिका भित्र निष्कृय रहेको पूजीलाई उत्पादन मुलक क्षेत्रमा लगानी गर्न प्रोत्साहित गरिनेछ ।

६. रोजगारी :

- युवा उच्चमशीलताका कार्यकमहरू संचालन गरिनेछ ।
- शैक्षिक बेरोजगार युवा यवतीहरुको तथ्याङ्क संकलन गरी इच्छा र योग्यताका आधारमा आवश्यक तालिमहरू संचालन गरिनेछ ।
- स्थानीय स्तरमा उत्पादित वस्तु तथा सेवाको उपभोगलाई प्राथमिकता दिई उत्पादन बढ़ि, रोजगारी सृजना र आय आर्जन बढ़िमा जोड दिइनेछ ।

ख) सामाजिक विकास :

१) शिक्षा :

- प्राविधिक शिक्षामा जोड दिइनेछ ।
- सबै माध्यमिक विद्यालयहरुमा इन्टरनेट, ई-एटेन्डेन्स र ई-लाइब्रेरी स्थापना गरिने कार्यलाई प्राथमिकतामा राखिनेछ ।
- विद्यालयको शैक्षिक गुणस्तर उकास्न अध्यापन र परीक्षा प्रणालीलाई मर्यादित, व्यवस्थित र आधुनिक बनाइनेछ ।
- शिक्षामा सबैको पहुँच स्थापना गर्ने नीति अवलम्बन गरिनेछ ।
- गाउँपालिका भित्रका सबै सामुदायिक तथा निजी विद्यालयहरुको नियमित रूपमा अनुगमन र मुल्यांकन गरी शैक्षिक सुधार गर्न तर्फ केन्द्रित हुने नीति लिइनेछ ।
- सामुदायिक विद्यालयका शिक्षकहरुलाई समय सापेक्ष तालिमको व्यवस्था गरी आवश्यकता र औचित्यताको आधारमा हरेक विद्यालयहरुमा अतिरिक्त क्रियाकलापहरुको संचालन गरि विद्यार्थीहरुको चौतर्फी विकास गर्ने नीति लिइनेछ ।
- सामुदायिक विद्यालयहरुमा जनप्रतिनिधि, कर्मचारी, विद्यालय व्यवस्थापन समिति र शिक्षाका सन्ततिलाई भर्ना गर्न उत्प्रेरित गरिनेछ ।
- सामुदायिक विद्यालयहरुमा आधारभूत र माध्यमिक तहमा अध्ययनरत विद्यार्थीहरुको लागि विभिन्न छात्रवृत्ति वितरण गरिनेछ ।
- शैक्षिक प्रशासनलाई चुस्त, दुरुस्त र जवाफदेही बनाउन नियमित अनुगमन गरिनेछ ।
- शैक्षिक प्रशासन सुधारमा प्रविधिको प्रयोग र प्रभावकारितालाई बढी जोड दिइनेछ ।
- शिक्षण सिकाईमा सूचना प्रविधिलाई उच्चतम जोड दिइनेछ ।
- गाउँपालिका भित्रका शैक्षिक व्यवस्थापन राम्रो भएका विद्यालयहरुलाई सुचकहरू निर्धारण गरी आधारभूत तथा माध्यमिक विद्यालयहरुलाई पुरस्कृत गरिनेछ ।
- कक्षा शिक्षणमा प्रविधिको प्रयोग, विषयगत कक्षा शिक्षणमा जुट्न विद्यालयलाई उत्प्रेरणा प्रदान गरिनेछ ।
- कक्षा ८ को परिक्षा ग्रेडिङ प्रणालीबाट संचालन गरी वैज्ञानिक र व्यवस्थित गरिनेछ । गाउँपालिकाको छुटै शैक्षिक क्यालेण्डर त्यार गरिनेछ ।

- गाउँपालिका स्तरीय शिक्षक खेलकुद प्रतियोगिता आयोजना गरिनेछ ।
- यस गां.पा. अन्तर्गतमा रहेको वोर्डिङ्ग स्कुलहरूलाई नियमिताको लागि वातावरण बनाउनेछ र अनुगमन गर्नेछ ।
- प्राईभेट सेक्टरका स्कुलहरूलाई सुचिकृत गर्न लगाउने छ ।

२. स्वास्थ्य :

- ज्येष्ठ नागरिक स्वास्थ्य स्याहार कार्यक्रम अनुरूप ६० वर्ष माथिका नागरिकहरूलाई नियमित स्वास्थ्य परीक्षणका लागि घरघरमा स्वास्थ्यकर्मी जाने अभियान लागु गरिने निति लिनेछ ।
- पोषणयुक्त गाउँपालिकाको रूपमा घोषणा गर्न बहुक्षेत्रीय पोषण योजनाका कार्यक्रमहरूलाई उच्च प्राथमिकता साथ संचालन गरिनेछ ।
- स्वास्थ्य सेवामा शिघ्र पहुँचका लागि एमवुलेन्स सेवा संचालनको व्यवस्थालाई प्राथमिकता दिइनेछ ।
- बाल स्वास्थ्य, खोप, पोषण, भिटामिन ए कार्यक्रमलाई प्रभावकारी बनाई प्रत्येक वडामा २ वर्ष मुनिका बालबालिकाको विचमा स्वस्थ्य बालक प्रतियोगिता सञ्चालन गर्ने कार्यक्रमलाई निरन्तरता दिइने छ ।
- प्रत्येक नागरिककले कम्तिमा पनि वर्षको एक पटक स्वास्थ्य परीक्षण गर्ने, रोग पहिचान भएका व्यक्तिको समयमै उपचार गराउन सहजिकरणको लागि गाउँपालिकामा स्वास्थ्य परीक्षण प्रयोगशाला र आवश्यक जनशक्तिको व्यवस्था गर्ने नीति लिइने छ ।
- आधारभूत स्वास्थ्य सेवामा सबैको सहज पहुँच बढाउनका लागि गाउँपालिका, निजी तथा गैरसरकारी निकायहरूबाट एकीकृत रूपमा विषेश कार्यक्रमहरू संचालन गरिनेछ । गाउँपालिकाको लगानीमा २५ सैया अस्पताल स्थापना गर्न प्रदेश र संघीय सरकार समक्ष माग गरिने छ ।
- स्वास्थ्य विमा कार्यक्रम लागु गर्नको लागि गाउँपालिकाबाट अभिमुखिकरण प्रदान गरिनेछ ।
- महिला स्वयम् सेविकाको सेवालाई अझ प्रभावकारी बनाउन प्रोत्साहन भत्तालाई निरन्तरता दिई अभिमुखिकरण तालिम संचालन गरिनेछ ।
- मातृशिशु लगायत अन्य स्वास्थ्य सेवामा सुधार ल्याउन गाउँपालिकामा परिचालित सरकारी गैरसरकारी संस्थाका कार्यक्रमहरूलाई परिणाममुखी र प्रभावकारी बनाइनेछ ।

३. खानेपानी तथा सरसफाई :

- सम्पूर्ण खानेपानी सुविधा नपुगेका ठाउँमा जनताको पहुँच विस्तारका साथै खानेपानीको गुणस्तरमा समेत ध्यान दिइनेछ ।
- गाउँपालिका भित्र फोहोर मैला संकलन केन्द्रको प्रभावकारी र दिगो सञ्चालन गरिने छ ।
- पूर्ण सरसफाई वडा घोषणा गरी सिंगो गाउँपालिकालाई पूर्ण सरसफाई घोषणा गरिनेछ ।

४. संस्कृति प्रवर्द्धन :

- सम्पूर्ण जातजातिको परम्परा तथा संस्कृति संरक्षणमा जोड दिइनेछ ।

५. लैंगिक समानता तथा सामाजिक समावेशीकरण :

- महिलाहरूको क्षमता अभिवृद्धिको लागि आधुनिक सीप तथा तालिम लगायतका कार्यक्रम सञ्चालन गरिनेछ ।
- आर्थिक, सामाजिक रूपमा पछाडि परेको वर्ग र दलितहरूको आयमा बढोत्तरी हुने खालका सीप र क्षमता विकासका कार्यक्रमहरु सञ्चालन गरिने छ ।

- लैंगिक हिंसा र घरेलु हिंसाको अन्त्य गर्दै महिला अधिकार र बालबालिकाको सन्दर्भमा जारी भएका राष्ट्रिय तथा अन्तरराष्ट्रिय सम्झौता र प्रतिबद्धताको आधारमा महिला र बालबालिकाको संरक्षण, बचाउ, विकास र सहभागितामा जोड दिने नीति लिइनेछ ।
- अपाङ्गता भएका व्यक्तिहरूलाई विशेष व्यवस्था गर्दै विश्वव्यापी मापदण्ड अनुरुप सङ्क यातायात, सार्वजनिक स्थल, सरकारी भवन, अस्पताल र विद्यालयहरु अपाङ्ग मैत्री बनाइने नीति लिइनेछ ।
- बाल संरक्षण विषयहरु : (जस्तै बालविवाह, बालश्रम, शोषण, बेचविखन, शारीरिक तथा मानसिक दण्डसजाय, विभिन्न किसिमका हिंसा, शोषण, दुर्व्यवहारका सम्बन्धमा) सचेतना अभिवृद्धि तथा सामाजिक परिचालन/अभियान सञ्चालन गर्नेछ ।
- लैंगिक हिंसा (घरेलु हिंस, अन्य शारीरिक, तथा मानसिक हिंसा एवम् सामाजिक कुरीतिहरु जस्तै जातीय छुवाछुत, दहेज तथा दाइजो, प्रथा) विरुद्ध अभियान सञ्चालन गर्नेछ ।
- बालबालिका विरुद्ध हुने शारीरिक वा मानसिक दण्ड सजायको वारेमा अभिभावक तथा शिक्षक लक्षित सचेतना कार्यक्रम सञ्चालन गर्नेछ ।
- बाल संरक्षण तथा लैंगिक हिंसा सम्बोधन गर्ने सामुदायिक संयन्त्रको पहिचान, आवश्यकता अनुसार गठन, परिचालन तथा क्षमता अभिवृद्धि गर्नेछ ।
- बालबालिकाका विरुद्ध हुने हिंसा, शोषण तथा दुर्व्यवहार लगायत लैंगिक हिंसा सम्बन्धी रोकथाम तथा सहयोगका लागि विद्यमान सेवा प्रदायक निकायको पहिचान र सूचिकरण तथा सिफारिस प्रणालीको स्थापना गर्नेछ ।
- बाल संरक्षणको सम्बन्धमा आवश्यक विभिन्न विवरण, तथ्याङ्ग तथा सूचनाहरु नियमित सङ्कलन गर्ने प्रणाली व्यवस्थित गरी प्रतिवेदन सार्वजनिक गर्नेछ ।
- विपद् व्यवस्थापन तथा विपद् जोखिम न्यूनीकरण योजनामा बालसंरक्षण सम्बन्धी कार्यक्रम समावेश गर्नेछ ।

६. जनसंख्या व्यवस्थापन :

- असन्तुलित रूपमा गाउँबाट शहरमा बसाई सराई गर्ने प्रवृत्तिलाई निरुत्साहित गर्दै गाउँ-गाउँमा आधारभुत पूर्वाधारहरुको व्यवस्था गरी शैक्षिक गुणस्तरको विकासमा टेवा पुग्ने नीति लिइनेछ ।
- कृषि प्रविधिमा आधारित व्यवसायको प्रवर्द्धन गरी युवाहरुको विदेश पलायन हुने क्रमलाई रोक्ने नीति लिइने छ ।

ग) पूर्वाधारहरुको व्यवस्था :

१. सङ्क तथा पुल :

- गाउँपालिका भित्रका सम्पूर्ण ग्रामिण सङ्कहरुको स्तर उन्नतिका लागि वृहत सङ्क गुरुयोजना बनाउने नीति लिइनेछ ।
- गाउँपालिका भित्रका बडा कार्यालय जोडिने तथा अन्य महत्वपूर्ण सङ्कहरूलाई सबै मौषममा चल्न सक्ने (All Weather Road) सङ्कको रूपमा विकास गरिने नीतिलाई निरन्तरता दिइनेछ ।

२. सिंचाई :

- राजगढ गाउँपालिका भित्रका मुख्य खेती योग्य जग्गाहरुको सम्भाव्यता अध्ययन गरी सिंचाईको प्रबन्ध गरिनेछ ।
- बेमौषमी तथा हिउंदे तरकारी खेतीको लागि सिंचाई प्रवन्ध गर्ने नीति लिइनेछ ।

३. भवन :

- राजगढ गाउँपालिका भित्र कुनै पनि भौतिक पूर्वाधार निर्माण गर्दा गाउँपालिकाको स्वीकृति लिनु पर्ने व्यवस्थालाई प्रभावकारी रूपमा लागु गरिनेछ ।
- जग्गा प्राप्तिका लागि प्रक्रिया अगाडि बढाई आवश्यक गाउँपालिका र वडा कार्यालय भवन तथा अन्य कार्यालयहरुको नयाँ भवनहरु क्रमशः निर्माण गरिनेछ ।
- गाउँपालिका भित्र उपयुक्त स्थानमा बहुउद्देशीय कम्बड हल निर्माणमा पहल गरिनेछ ।
- एकिकृत बस्ती विकास सम्बन्धी नीति लिइनेछ ।

४. सञ्चार :

- गाउँपालिका भित्र बजार उन्मुख बस्तीहरुमा ल्याण्ड लाइन टेलिफोन सेवा विस्तार गर्ने टेलिकम सँग समन्वय गर्ने नीति लिइनेछ ।

५. उर्जा तथा विद्युतीकरण

- राजगढ गाउँपालिका भित्रको विद्युत आपूर्ति प्रणालीलाई निरन्तर र व्यवस्थित बनाउन सम्बन्धित निकायसँग समन्वय गरिनेछ ।
- मुख्य बजार क्षेत्रहरुमा सौर्य सडक बत्तीको व्यवस्था गर्ने नीति लिइनेछ ।
- विद्यालय, स्वास्थ्य चौकी, पर्यटकीय तथा धार्मिक स्थलमा बैकल्पिक उर्जा प्रवर्द्धन केन्द्र सँगको सहकार्यमा सौर्य बत्ती जडान गर्ने नीति लिइनेछ ।
- सौर्य उर्जा र वायो ग्याँस प्रविधि जडान गरिनेछ ।

घ) बातावरण तथा विपद व्यवस्थापन विकास :

१) बन तथा भु-संरक्षण :

- गाउँपालिकामा बृक्षारोपण गर्ने नीति लिइनेछ ।
- भुक्षय नियन्त्रण तथा जग्गा विकास, जलाधार संरक्षण, जैविक बिबिधता संरक्षण आदिमा विषेश ध्यान दिइनेछ ।

२. बातावरण संरक्षण :

- नेपाल सरकारले तयारी गरी लागु गरेको बातावरण मैत्री स्थानीय शासनको प्रारूप अनुसार यस गाउँपालिकाले यसै आ.व. देखि तै कार्य आरम्भ गर्नेछ र यस प्रारूपलाई गाउँपालिकाको मुल नीतिको रूपमा लिई सम्बन्धित कार्यक्रम संचालन गर्नेछ ।
- प्राकृतिक बातावरणको संरक्षण पुनर्स्थापना र दिगो उपयोगमा जोड दिइनेछ ।
- बातावरण व्यवस्थापनको लागि संस्थागत विकास गर्ने विभिन्न निकायहरुको भुमिका र जिम्मेवारीमा स्पष्टता ल्याई पूर्वाधार विकास कार्यलाई बातावरण मैत्री बनाउनेछ ।

३. जलवायु परिवर्तन :

- जलवायु अनुकूलित गाउँपालिका, प्रदुषण न्यूनिकरण र दिगो विकासका लागि बातावरण मैत्री कार्यक्रमहरूलाई जोड दिइनेछ ।
- स्वच्छ र हरियाली बातावरणका लागि सार्वजनिक स्थलमा बृक्षारोपण कार्यक्रमलाई प्राथमिकता दिइनेछ ।

४. फोहोर मैला व्यवस्थापन :

- गाउँपालिका भित्र फोहोर मैला व्यवस्थापन केन्द्र स्थापित गरि व्यवस्थित र प्रभावकारी बनाउने नीति लिइनेछ ।
- नागरिकहरुमा कुहिने नकुहिने फोहोर मैलाको वर्गीकरण गरि फोहोरलाई उपयुक्त स्थान व्यवस्थापन गर्न सहयोग पुऱ्याउने खालको कार्यक्रमहरु संचालन गरिनेछ ।

५. जल उत्पन्न प्रकोप नियन्त्रण :

- वर्षाको समयमा हुन सक्ने वाढी पहिरो रोकथाम गर्नको लागि सचेतना कार्यक्रम तथा तत्काल उद्धारको लागि प्रयोग हुने सामाग्री र जनशक्तिको व्यवस्थापन गरिनेछ ।

६. विपद व्यवस्थापन :

- आकस्मिक रूपमा आइपर्न सक्ने विपदको व्यवस्थापन गर्नको लागि समुदाय, सरोकारवाला संघ संस्थाहरु सँग समन्वय गरी विपद पूर्वको तयारी, विपद पश्चातको उद्धार कार्यक्रमहरु बनाई लागु गर्ने नीति लिइनेछ ।
- विपदको पूर्व तयारीका लागि एक वडा १० जना स्वयम सेवक तयार गरिने नीति लिइनेछ ।

७) संस्थागत विकास सेवा प्रवाह :

- १) मानव संसाधन विकास :
 - सामाजिक आर्थिक उद्यमशिलताको विकास गर्दै युवाहरुलाई रोजगारी तथा स्वरोजगारी र सामाजिक कार्यका लागि अवसर प्रदान गरिनेछ ।
 - श्रम बजारमा माँग अनुरूपको जनशक्ति तयारी गर्न आवश्यक कार्यक्रमहरु तय गरी लागु गरिनेछ ।

२. सामान्य सेवा व्यवस्थापन :

- सामाजिक सेवा प्रवाहलाई पारदर्शी, चुस्त, गुणस्तरीय र नागरिक मैत्री बनाउने नीति लिइनेछ ।
- वर्षको १ पटक प्रत्येक वडामा घुम्ती सेवा प्रदान गर्ने नीति लिइनेछ ।

३. संस्थागत क्षमता विकास :

- समय सापेक्ष कर्मचारी र पदाधिकारीहरुको क्षमता विकासको लागि समय समयमा तालिम, गोष्ठी, अभिमुखिकरणका कार्यक्रमहरु संचालन गरिने नीति लिइनेछ ।
- गाउँपालिका, वडा र विषयगत कार्यालयहरुमा सूचना प्रविधिमा आधारित उपकरणको व्यवस्थापन गरि सेवा प्रवाहलाई चुस्त दूरस्त बनाउने नीति लिइनेछ ।

४. राजश्व परिचालन :

- आ.व. २०७५/७६ भित्र एकिकृत सम्पति कर नियम बनाई लागु गरिनेछ ।
- गाउँपालिकाको आन्तरिक आमदानी बृद्धि गर्ने श्रोतहरुको पहिचान गरि राजस्व परिचालन गरिनेछ ।
- नागरिकहरुमा कर तिर्ने बानीको विकास गरि राजश्व चुहावट प्रवृत्तिलाई निरुत्साहित गरिनेछ ।

५. वित्तिय व्यवस्थापन :

- गाउँपालिकाको आर्थिक कारोबारहरुलाई पारदर्शी र चुस्त दूरस्त बनाउन आर्थिक कारोबारलाई अनलाईन प्रविधि मार्फत गर्ने नीति लिइनेछ ।
- लेखा व्यवस्थापन तथा लेखापालनलाई मितव्ययी र प्रभावकारी बनाइने छ ।
- सार्वजनिक खर्चको मितव्ययितालाई विशेष ग्राहयता दिइनेछ ।

- आन्तरिक लेखा परिक्षण प्रणालीलाई व्यवस्थित र प्रभावकारी बनाई आन्तरिक लेखा नियन्त्रण गर्ने नीति लिइनेछ।

६. सुरक्षा व्यवस्थापन :

- गाउँपालिकाको केन्द्र, नगर्म बजार क्षेत्र र सुरक्षाको उच्च जोखिम रहेका क्षेत्रहरूमा सि.सि. क्यामरा जडान गरि आवश्यक निगरानी राखिनेछ।
- चोरी, लागु औषधी तथा अन्य अपराधिक क्रियाकलापहरूलाई नियन्त्रण गर्ने सुरक्षा निकायसँग समन्वय र सहकार्य गर्ने नीति लिइनेछ।

७. स्थानीय तथ्याङ्क संकलन र अभिलेख व्यवस्थापन :

- गाउँपालिकाको विभिन्न क्षेत्रसँग सम्बन्धित तथ्याङ्कहरू संकलन गर्ने र संकलन भएको तथ्याङ्कलाई आधुनिक प्रविधिबाट अद्यावधिक गर्दै अभिलेख सुरक्षित तरिकाले व्यवस्थापन गर्ने नीति लिइनेछ।

८. सूचना प्रविधि :

- गाउँपालिकाबाट प्रदान गरिने सेवा सुविधा, कार्यक्रम, सूचना प्रवाह प्रणालीलाई प्रभावकारी र पारदर्शी बनाउनको लागि Website, Mobile App मार्फत समयमा सार्वजनिक गर्ने र अनलाईन सेवा प्रवाहको नीति लिइनेछ।
- वडा कार्यालयहरू विच इन्टरनेटको माध्यमबाट रिपोर्ट पेश, सूचना आदान प्रदान गर्ने प्रणालीलाई व्यवस्थित गरिनेछ।
- नागरिकहरूमा इन्टरनेटको माध्यमबाट सुचना लिने दिने, गुनासो टिपोट गराउने प्रणालीको विकास गरिनेछ।
- गाउँपालिकाको केन्द्रमा डिजिटल नागरिक वडापत्रको व्यवस्थापन गरिनेछ।

९. सार्वजनिक सुनुवाई :

- गाउँपालिकाको सेवा प्रवाहको प्रभावकारिता र पारदर्शिता सम्बन्धमा प्रत्येक चौमासिकमा सार्वजनिक सुनुवाईको कार्यक्रम गर्ने नीति लिइनेछ।
- सुझाव पेटिका मार्फत प्राप्त गुनासोहरूलाई दैनिक रूपमा प्राप्त गरि फँडौट गर्दै जाने नीति लिइनेछ।

१०. पञ्जीकरण व्यवस्थापन :

- गाउँपालिकाको व्यक्तिगत घटना दर्ता अनलाईन प्रणाली, सामाजिक सुरक्षा भत्तालाई आधुनिक बैकिङ प्रणाली मार्फत वितरण गर्ने व्यवस्था मिलाइनेछ।
- अनलाईन व्यक्तिगत घटना दर्ता प्रत्येक वडा कार्यालय मार्फत संचालन गर्ने व्यवस्था मिलाइनेछ।

११. सुशासन प्रवर्द्धन :

- कर्मचारीलाई सेवाप्रति लगनशिल र कर्तव्यनिष्ठ बनाई जनमुखी सेवा प्रवाहमा जोड दिइनेछ र यसको लागि दण्ड र पुरस्कारको नीति कार्यान्वयनमा ल्यउनेछ।
- गाउँपालिकालाई भ्रष्टाचारमुक्त र सदाचार युक्त बनाउन सुशासनका आधारभूत मान्यताहरूलाई आत्मसात गर्दै तदअनुकूलको व्यवहार गर्दै लगिनेछ।
- कर्मचारीको मनोबल उच्च पार्ने नीति लिइनेछ र कार्यालयको हित र आन्तरिक राजस्व बृद्धिमा सक्रिय रूपमा लाग्ने कर्मचारीलाई उत्कृष्ट कर्मचारी घोषणा गर्ने आवश्यक मापदण्ड तयारी गरिनेछ।

१२. वेरुजू फछ्यौट :

- हाल सम्मको वेरुजुलाई शुन्यमा भार्ने नीति लिइनेछ , पेशकी दिने कार्यलाई निरुत्साहित गरिने छ । पुरानो पेशकी फछ्यौट गर्न वाँकी रहेको व्यक्ति वा संघ संस्थाहरुलाई अविलम्ब पेशकी फछ्यौट गराउन आवश्यक पहल गरिनेछ ।

१३. अन्य नीतिहरु :

- समाजका लागि युवाको योगदान कार्यक्रम सम्बन्धि नीति लिइनेछ ।
- युवा उच्चम कार्यक्रम संचालन गरिनेछ ।
- युवाहरुको प्रतिभा पहिचान र थप विकास गरिनेछ । गाउँपालिका अध्यक्ष कप खेलकुद प्रतियोगितालाई संचालन गरिनेछ ।
- गाउँपालिकाका सबै वडाहरुमा वडा स्तरीय मेलमिलाप समितिको गठन गरि वडा तहमै न्याय निरूपण गर्ने नीति लिइनेछ ।
- राजगढ साहित्य प्रतिष्ठानको स्थापना गरिनेछ ।
- विभिन्न साहित्य गतिविधि संचालन गरिनेछ ।
- गाउँपालिका भित्रका कला, संस्कृति र सृजनामा लागेका सर्जकहरु तथा बौद्धिक व्यक्तित्वहरुलाई सम्मान तथा पुरस्कृत गरिनेछ ।

राजगढ स्थानीय सरकार माथि नागरिकहरुको ठूलो आशा र भरोसा छ । सोही आशा र भरोसालाई कायम राख्न र गाउँपालिकाको समृद्धिको लागि सिमित स्रोत र साधनको अत्यधिक प्रयोग गर्ने गरि सबै क्षेत्रको सन्तुलित ढङ्गले विकास हुने गरी स्रोत परिचालन गर्नु पर्ने देखिन्छ । संविधान प्रदत्त जनताको मौलिक हक र अधिकारको निर्वाच्य उपभोगको वातावरण सृजना गर्ने नीतिगत संस्थागत व्यवस्थापन गर्नु आवश्यक देखिन्छ । गाउँपालिकाले लिएको नीति र बनाएको बजेट कार्यान्वयनमा सम्पूर्ण गाउँसभाका सदस्यहरु, सम्बद्ध सबै पक्षहरु, कर्मचारी मित्रहरुवाट सहयोग, सल्लाह र समन्वयको आशा गरेको छु । अन्त्यमा नीति तथा कार्यक्रम र बजेट तर्जुमाका क्रममा सुझाव र सहयोग दिनुहुने गाउँपालिकाका उपाध्यक्ष, प्रमुख प्रशासकीय अधिकृत, वडा अध्यक्ष, गाउँसभाका सदस्यहरु विभिन्न विषयगत समितिका संयोजकहरु र गाउँपालिकाका शुभचिन्तकहरु, उच्चमी, व्यवसायी, सामाजिकसेवी, बुद्धिजीवि, पत्रकार लगायत सम्पूर्ण कर्मचारीहरुलाई हार्दिक धन्यवाद दिन चाहन्छु ।

धन्यवाद ।

परमानन्द यादव

(अध्यक्ष)

राजगढ गाउँपालिका, नघ्यो, सप्तरी